

Brussell, 8 ta' Diċembru 2022
(OR. en)

15726/22

FISC 255
ECOFIN 1290

EŻITU TAL-PROĊEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 14675/22 FISC 219 ECOFIN 1155	
Suġġett:	Grupp dwar il-Kodiċi tal-Kondotta (Tassazzjoni tal-Intrapriżi) - Konkluzjonijiet tal-Kunsill (6 ta' Diċembru 2022)

Id-delegazzjonijiet isibu fl-Anness il-konkluzjonijiet tal-Kunsill dwar il-progress miksub mill-Grupp dwar il-Kodiċi tal-Kondotta (Tassazzjoni tal-Intrapriżi), approvati mill-Kunsill fit-3918-il laqgħa tiegħu li saret fis-6 ta' Diċembru 2022.

Konkluzjonijiet tal-Kunsill
dwar il-progress miksub mill-Grupp dwar il-Kodiċi tal-Kondotta (Tassazzjoni tal-
Intrapriżi)
matul il-Presidenza Ċeka

Il-Kunsill:

1. JILQA' l-progress miksub mill-Grupp dwar il-Kodiċi tal-Kondotta matul il-Presidenza Ċeka; b'mod partikolari JAFFERMA MILL-ĠDID l-importanza tar-riforma reċenti tal-Kodiċi ta' Kondotta (Tassazzjoni tal-Intrapriżi) bħala impenn politiku msahhah tal-Istati Membri biex ikompli jindirizzaw prattiki tat-taxxa dannużi u miżuri tat-taxxa preferenzjali bl-għan li jindirizzaw il-kompetizzjoni tat-taxxa dannuża, l-evitar tat-taxxa u l-evazzjoni tat-taxxa fl-UE u jippromwovu l-governanza tajba fil-qasam tat-taxxa madwar id-dinja; f'dan ir-rigward IFAKKAR fil-konkluzjonijiet tiegħu tat-8 ta' Novembru 2022 dwar ir-riforma tal-Kodiċi ta' Kondotta (Tassazzjoni tal-Intrapriżi);
2. JAPPREZZA l-hidma tal-Grupp u l-President tiegħu għall-kontribut tagħhom għat-twettiq tal-mandat u l-oġettivi kif riflessi fil-Kodiċi ta' Kondotta (Tassazzjoni tal-Intrapriżi) u JISTIEDEN lill-Grupp biex ikompli l-hidma tiegħu bl-assistenza indispensabbli tal-Kummissjoni;
3. JILQA' r-rapport tal-Grupp kif jinsab fid-dokument 14674/21 + COR 1 + ADD 1-10;

4. JAPPROVA l-valutazzjonijiet tal-istatus quo li qabel dwarhom il-Grupp u JITLOB lill-Grupp ikompli bis-sorveljanza tal-istatus quo u bl-implimentazzjoni tal-iżmuntar; JAPPROVA l-valutazzjonijiet tal-effetti reali tal-miżuri individwali kif maqbula mill-Grupp u JITLOB lill-Grupp biex ikompli jissorvelja l-miżuri individwali;
5. JAPPROVA l-valutazzjoni tal-konformità tal-Istati Membri mal-Linji Gwida tas-COCG għall-2017 dwar il-privileġġi tat-taxxa marbuta maż-żoni ekonomiċi speċjali, u JITLOB lill-Grupp biex ikompli jissorvelja l-implimentazzjoni tal-linji gwida ta' qabel;
6. JILQA' l-progress miksub mill-Grupp dwar il-Kodiċi tal-Kondotta fir-rigward tar-reviżjoni fl-4 ta' Ottubru 2022 tal-lista tal-UE ta' ġuriżdizzjonijiet li ma jikkooperawx; JISTIEDEN lill-Grupp biex ikompli d-djalogu effettiv mal-ġuriżdizzjonijiet u s-sorveljanza, sabiex il-ġuriżdizzjonijiet ikomplu jissodisfaw l-impenji rispettivi tagħhom u jikkonformaw mal-kriterji tal-elenkar tal-UE f'konformità mal-iskadenzi miftiehma;
7. JILQA' b'mod partikolari l-progress li qed isir mill-ġuriżdizzjonijiet involuti fir-riforma tar-reġimi tagħhom ta' eżenzjoni ta' dhul minn sorsi barranin (FSIE) u JAPPROVA l-gwida dwar l-eżenzjoni ta' dhul minn sorsi barranin li tinsab fl-Anness għar-rapport tal-Grupp;
8. JILQA' s-sorveljanza ta' ġuriżdizzjonijiet li ma jimponux taxxa, jew li jimponu biss taxxa nominali, fir-rigward tal-infurzar tar-rekwiżiti tas-sustanza ekonomika skont il-kriterju 2.2, kif ukoll il-ħidma li għaddejja biex l-iskrinjar jiġi estiż għal trusts u fiduċjarji f'ġuriżdizzjonijiet li ma jimponux taxxa, jew li jimponu biss taxxa nominali, skont il-kriterju 2.2;
9. JILQA' l-iskrinjar tal-implimentazzjoni tal-istandard minimu tar-rapporti għal kull pajjiż b'pajjiż (CbCR) kontra l-BEPS (il-kriterju 3.2) minn ġuriżdizzjonijiet issorveljati u l-estensjoni tal-applikazzjoni tal-kriterju 3.2 għal ġuriżdizzjonijiet li ssieħbu fil-Qafas Inkluziv tal-OECD/G20 dwar il-BEPS wara l-1 ta' Jannar 2018;

10. JIEHU NOTA tar-riżultati tal-proċess ta' rieżami bejn il-pari mwettaq mill-Forum Globali dwar it-Trasparenza u l-Iskambju ta' Informazzjoni għal skopijiet ta' taxxa (Forum Globali) biex tiġi vvalutata l-implimentazzjoni tal-Iskambju Awtomatiku ta' Informazzjoni dwar Kontijiet Finanzjarji skont l-Istandard Komuni ta' Rappurtar tal-OECD (CRS AEOI) għall-finijiet tal-kriterju 1.1; JAPPOĠĠA d-djalogu mal-gurizdizzjonijiet rilevanti b'nuqqasijiet identifikati dwar l-AEOI fl-2022, bil-ħsieb li jirreġistraw l-impenji tagħhom dwar il-kriterju 1.1 fl-aġġornament tal-lista tal-UE fl-ewwel kwart tal-2023;
11. JAPPELLA lill-Grupp ikompli l-hidma biex jinkorpora s-sjieda benefiċjarja bħala r-raba' kriterju ta' trasparenza;
12. JIEHU NOTA tal-hidma ulterjuri dwar il-valutazzjoni tal-applikazzjoni mill-Istati Membri ta' miżuri difensivi fil-qasam tat-taxxa pprovduti mill-Gwida dwar miżuri difensivi;
13. JISTIEDEN lill-Grupp biex jirrapporta lura lill-Kunsill dwar il-hidma tiegħu matul il-Presidenza Żvediza.
